

ಸಾಧ್ಯಾ ಕಾಳಾಚೊ ಬತ್ತಿಸಾವೊ ಆಯ್ತಾರ್

10.11.2024

ಪ್ರಸ್ತಾವನ್

ಮೊಗಾಚ್ಯಾಂನೊ, ಫಿರ್ಗಜೆಂತ್ಲಿಂ ಸರ್ವ್ ಕುಟ್ಮಾಂ ಸೊಮಿಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್, ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್ ಸ್ತುತಿ “ **ದೆವಾ ಥಂಯ್ ಆನಿ ಪೆಲ್ಯಾ ಥಂಯ್ ಉದಾರ್ ಜಾವ್ಯಾಂ**” ಮ್ಹಳ್ಳೊ ಸಂದೇಶ್ ದಿತಾ. ದೆವಾನ್ ತಾಚ್ಯಾ ಉದಾರ್ಪಣಾನ್ ಆಮ್ಕಾಂ ದಿಲ್ಲಿಂ ತಾಲೆಂತಾ, ಗ್ರೇಸ್ತ್ ಕಾಯ್, ಬುದ್ಧಂತ್ಕಾಯ್, ದೆಣಿಂ, ಬರೆಂ ಮನ್ ಹೆರಾಂ ಥಂಯ್ ಉದಾರ್ ಮನಾನ್ ವಾಂಟುನ್ ಘೆಂವ್ಕ್ ಕುರ್ಪಾ ಮಾಗ್ಯಾಂ. “ ಜೊ ಹಸ್ತ್ಯಾ ತೊಂಡಾನ್ ದಿತಾ, ತೊ ದೆವಾಕ್ ಮೊಗಾಚೊ” ಮ್ಹಳ್ಳೆಂ ಸಾಂ ಪಾವ್ಲುಚೆಂ ಉತರ್ ಆಮ್ಚ್ಯಾ ಮತಿಂತ್ ದವರ್ನ್ ಹೆಂ ಮಿಸಾಚೆಂ ಬಲಿದಾನ್ ಭೆಟಂವ್ಕ್ ಘುಡೆಂ ಸರ್ಯಾಂ.

ಭಾವಾರ್ಥ್ಯಾಂಚಿ ಪ್ರಾರ್ಥನಾಂ - 10.11.2024

1. ಮೊಗಾಳಾ ಬಾಪಾ, ಪವಿತ್ರ ಸಭೆಚ್ಯಾ ಮುಕೆಲ್ಯಾಂನಿ, ತಾಂಚೊ ಮಿಸಾಂವ್ ವಾವ್ರ್ ಮೊಗಾನ್ ಆನಿ ಉದಾರ್ಪಣಾನ್ ಕರುಂಕ್ ತಾಂಕಾಂ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ಆನಿ ಸಮಾಜೆಚ್ಯಾ ಮುಕೆಲ್ಯಾಂನಿ ಲೊಕಾಚೆಂ ಬರೆಪಣ್ ಚಿಂತುನ್ ತಾಂಚಿ ಆಭಿವೃದ್ಧಿ ಜಾಯ್ತೆಂ ವಾವುಂಕ್ ತಾಂಕಾಂ ಬರೆಂ ಮನ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಸಂಘ್ ಸಂಸ್ಥಾಂನಿ ವಾವುರ್ಚ್ಯಾ ಮುಕೆಲ್ಯಾಂನಿ ಆನಿ ಸಾಂದ್ಯಾಂನಿ ಮೊಗಾಚೊ ಆನಿ ತ್ಯಾಗಾಚೊ ಮನೋಭಾವ್ ರೂಪಿತ್ ಕರುಂಕ್ ತಾಂಕಾಂ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

4. ಆಜ್/ಫಾಲಾ ಆಮ್ಚ್ಯಾ ಫಿರ್ಗಜೆಂತ್ “ ಭುರ್ಗ್ಯಾಂಚೊ ದೀಸ್ ” ಸಂಭ್ರಮಾನ್ ಆಚರಣ್ ಕರ್ತಾನಾ, ಸರ್ವ್ ಭುರ್ಗ್ಯಾಂನಿ ತಾಂಚ್ಯಾ ವ್ಹಡಿಲಾಂ ಧಂಯ್ ಉದಾರ್ ಜಾವ್ನ್, ಕುಟ್ಮಾಂತ್ ತಶೆಂಚ್ ಫಿರ್ಗಜೆಂತ್ ತಾಂಚಿಂ ಜವಾಬ್ದಾರಿ ಬರ್ಯಾ ರಿತಿನ್ ಪಾಳುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಫಿರ್ಗಜೆಂತ್ಲಾ ಸರ್ವ್ ಸಾಂದ್ಯಾಂನಿ, ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಜಿವಾಳ್ ಕರುಂಕ್, ವಾಡ್ಯಾಂತ್ ಎಕಾಮೆಕಾ ಸಾಂಗಾತ್ ಆನಿ ಸಹಕಾರ್ ದೀವ್ನ್ ಎಕಾ ಕಾಳ್ಜಾಚಿಂ ಆನಿ ಎಕಾ ಮನಾಚಿ ಜಾವ್ನ್ ವಾವ್ರ್ ಕರುಂಕ್ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

6. ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಪಿಡೆಸ್ತ್ ಆನಿ ಪ್ರಾಯ್ವಂತಾಂಕ್ ತಾಂಚಿ ಪಿಡಾ ಸೊಸುಂಕ್ ಸಕತ್ ದೀವ್ನ್, ತಾಂಚಿ ಜತನ್ ಕರ್ತಲ್ಯಾಂಕ್ ತುಜ್ಯಾ ಬೆಸಾಂವಾನ್ ಭರ್ ಮ್ಹಣ್ ಮಾಗ್ತಾಂವ್.